

में माध्यमिक शिक्षा, प्राइमरी शिक्षा आदि बजटीय धारा हैं। budget stream

बजना अ.क्रि. (तद्.) 1. एक वस्तु पर किसी अन्य वस्तु से आघात होने पर ध्वनि होना 2. किसी वाद्य यंत्र से शब्द या ध्वनि निकलना 3. युद्ध में शस्त्रों के चलने से आवाज होना 4. दो पक्षों में लड़ाई होना।

बजबजाना अ.क्रि. (अनु.) 1. किसी द्रव पदार्थ के सड़ने या उसके कुछ अधिक समय से एक स्थान पर जमा होने के कारण उसमें कीड़ों का मंद गति से रेंगना या बुलबुले उठने की आवाज होना जैसे- इस कीचड़ में कीड़े बजबजा रहे हैं।

बजरंग वि. (तद्.) जिसके शारीरिक अंग वज्र के समान मजबूत तथा दृढ़ हों, वज्रांग पुं. हनुमान जैसे- जय बजरंग वीर हनुमान।

बजरंगबली वि. (तत्.) वज्र जैसे दृढ़ अंगों वाला तथा बलवान पुं. हनुमान प्रयो. जय जय बजरंग बली।

बजरबटू पुं. (तद्.) 1. एक प्रकार के वृक्ष का बीज जो काला व गोल होता है तथा जिसकी माला बच्चों को नजर आदि से बचाने के लिए पहनायी जाती है 2. बच्चों के खेलने का एक विशेष खिलौना लाक्ष. किसी को बाह्य दुष्ट प्रभावों से बचाने की वस्तु।

बजरी स्त्री. (तद्.) 1. पत्थर या कंकड़ के अत्यंत छोटे टुकड़े जो भवन, मार्ग आदि के निर्माण में काम आते हैं 2. बरसात के साथ आकाश से गिरने वाले बर्फ के बहुत ही छोटे टुकड़े, ओले।

बजाज वि. (अर.) 1. कपड़े का व्यवसायी 2. वस्त्रों का विक्रेता।

बजाना स.क्रि. (तद्.) 1. किसी वस्तु पर आघात करके इच्छानुसार आवाज उत्पन्न करना 2. किसी कलाकार द्वारा अपने विशेष वाद्यमंडल से लयपूर्वक मधुर ध्वनि निकालना 3. किसी के आदेश का सही ढंग से पालन करना जैसे- वह तो अपने स्वामी का हुक्म बजाता है 2. समुचित कार्य करना।

बजाय अव्य. (फा.) इसके अतिरिक्त, के स्थान पर, के बदले जैसे- 1. शाम के बजाय प्रातः भ्रमण

अधिक स्वास्थ्यप्रद है 2. तुम इस उपहार के बजाय अपना पारिश्रमिक ले लो।

बज्ज स्त्री. (फा.) विद्वानों या काव्यरसजों की गोष्ठी, सभा, महफिल जैसे- बज्ज ए मुशायरा।

बझना अ.क्रि. (तद्.) 1. बँध जाना 2. उलझना या फंसना 3. जिद करना 4. किसी के साथ लड़ाई-झगड़ा करना।

बझवट स्त्री. (तद्.) 1. बाँझ स्त्री 2. कोई बाँझ मादा पशु 3. बाल तोड़ लेने के बाद शेष डंठल।

बट पुं. (तद्.) रस्सी की ऐंठन या बल पुं. (तत्.) 1. बरगद का पेड़ 2. बड़ा, गोला 3. मार्ग, रास्ता।

बटई स्त्री. (तद्.) बटेर नाम की चिड़िया।

बटखरा पुं. (तद्.) तराजू में तौलने के लिए एक निश्चित मान का लोहे या पत्थर का उपकरण, बाट।

बटन पुं. (अं.) 1. कमीज, कुर्ता, ब्लाऊज, कोट आदि में लगाने के लिए काँच, सीप, कपड़े आदि की बनी छोटे आकार की गोलाकार घुंड़ी 2. प्लास्टिक आदि की बनी विशेष प्रकार की घुंड़ी या स्विच जिनसे बिजली के बल्ब, पंखे आदि को चालू या बंद किया जाता है 3. स्त्री. (तद्.) रस्सी आदि के बटने की क्रिया या भाव, बल, ऐंठन। button

बटना अ.क्रि. (तद्.) 1. किसी चीज का बँट जाना जैसे- जमीन का बँट जाना 2. वैचारिक पक्ष को लेकर किसी वर्ग या समूह का आपस में बँट जाना स.क्रि. (तद्.) 1. सूत या रेशम के तागों या तारों आदि को एक में मिलाकर इस प्रकार बटना या ऐंठना या मरोड़ना कि वे सभी मिलकर एक रूप हो जाएँ जैसे- सूत बटना 2. हल्दी, मसाला आदि किसी वस्तु को सिल पर रखकर बट्टे से पीसना।

बटमार वि. (तद्.) मार्ग में लोगों को लूटने वाला, मारकर धन लेने वाला डाकू, बटमारी स्त्री. बटमार का काम, डकैती, लूट।

बटलर पुं. (अं.) खानसामा, भंडारी, प्रधान सेवक। butler